

Ejem hakda söz

Category: Goşgular, Kitapcy
написано kitapcy | 23 январа, 2025
Ejem hakda söz EJEM HAKYNDA SÖZ

Şahyrlar wasp eden gözel dälidiň,
Kirpigi ok, gaşy keman hem dälidiň.
Süýji şirin ýazylan gazal dälidiň sen,
Kän gowgalar gören daýhan aýaldyň.

Ne gamyş dek näzik barmagyň bardy,
Ne-de çomuç ýaly doly bilegiň;
Zähmetsöýer elleň damar-damardy,
Hiç hasyl bolmazdy seniň dilegiň.

Agaç ýaly horduň, solukdy ýüzüň
Emma sen sagatdyň, sagdyn tut kimin.
Işiň görünmezdi, ýer tutman sözüň
»Güzeran» diýip, darasaňda gurt kimin.

Mähribanym ejem, bagyşla meni,
Şu çeken suratym seniň suratyň.
Agaç bolan bolsaň diýrdiler saňa:
»Hiç iýmiş getirmez, çapyňda atyň!»

Emma sen miweli, barly »daragtdyň»,
Dört ogul, üç gyzyň mährem enesi
Çagalar sag bolsa, sen hoş bahtdyň,
Bizdik seň baýlygyň, bagtyň hemmesi.

Çülpe çagalaryň kökenek gerip,
Garyp oraçaňda uka bataňda,
Her birimiz hakda süýji düýş görüp,
Sen bizi görjekdiň eýwanly tamda.

Eý mähriban, sada daýhan aýaly,
Sen bizi görensiň harman daşynda,
Emma ýeten dälidir seniň hyýalyň,

Gören dälşiň bizi döwlet başynda.

Arzuw hyýalyň hem ýetip bilmändir,
Çagalaryň ýeten belentligine.

Bu gün seniň ruhuň täzelenýändir,
Guwanyp perzentleň kommunistlignе.

Kommunist □ halklaryň alnyna dogan
Gündür, günden eziz ýene näme bar?
Kommunist bar halky etdi bir dogan
Hemme halklar kommuniste minnetdar.

Bir gan, bir jan boluşy dek ene-gyz
Men hem bir jan, bir ten partiýam bilen,
Ejemjan, ol maňa seň ýaly eziz,
Men onuň zürýady, men oňa çlen.

Towşan ESENOWA

»Gyzyl güller« kitabyndan alyndy.
Aşgabat – 1962 Goşgular